

---

İyunun 30-da “Yay məktəbi”nin başa çatması ilə bağlı bağlanış mərasimi keçirilib.

Mərasimdə Bakı Şəhəri üzrə Təhsil İdarəsinin (BŞTİ) müdiri Mehriban Vəliyeva, Səbail Rayon İcra Hakimiyyəti başçısının müavini Kəmalə Həşimova, “Təmiz Şəhər” ASC-nin şöbə müdiri Səbuhi Babayev, müəllim və şagirdlər iştirak ediblər.

Mərasimdə çıxış edən BŞTİ-nin müdiri Mehriban Vəliyeva Təhsil Nazirliyi tərəfindən irəli sürülən “Yay məktəbi” təşəbbüsünün uzun müddətli pandemiya şəraitində yaranan fasilələrin fəsadlarının aradan qaldırılması baxımından əhəmiyyətli olduğunu bildirib. Mehriban Vəliyeva “Yay məktəbi”ni şagirdlərin bilik və bacarıqlarının inkişaf etdirilməsi, sosial fəaliyyətlərə cəlb olunması, eləcə də uşaqların intellektual və fiziki inkişafında yeni bir imkan olduğunu diqqətə çatdırıb.

Mərasimdə iştirak edən “Təmiz Şəhər” ASC-nin nümayəndəsi Səbuhi Babayev məktəblilərlə tullantıların idarə olunması mövzusunda maarifləndirici söhbət aparıb. Şagirdlərə tullantıların ətraf mühitə vurduğu ziyan, qida tullantılarının azaldılması, təkrar emal, ekoloji layihələrin idarə olunması barədə ətraflı məlumat verilib. Daha sonra şagirdlərə hədiyyələr, “Təmiz Şəhər” ASC-nin fəaliyyəti ilə bağlı məlumatlandırıcı kitabçalar və bukletlər təqdim edilib.

Bağla Bağlanış mərasimində məktəblilər “Yay məktəbi”nə dair bölmələrdə çıxış edib, vətən və vətənpərvərlik mövzusunda mahnılar oxuyub, şeirlər səsləndirib və i-ədəbi-bədii kompozisiyalar nümayiş etdiriblər.

Mərasimdə müxtəlif mövzularda fotostendlərə, şagirdlərin əlişlərindən ibarət sərgilərə baxış keçirilib.